

Nakshatramalika

——
नक्षत्रमालिका

——
Document Information



Text title : Nakshatramalika

File name : nakShatramAlikA.itx

Category : misc

Location : doc_z_misc_general

Proofread by : Aruna Narayanan narayanan.aruna at gmail.com

Description/comments : Ramanuja Stotramala

Latest update : November 23, 2019, July 5, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2021

sanskritdocuments.org



ನಕ್ಷತ್ರಮಾಲಿಕಾ



ಶ್ರೀಮದಭಿರಾಮವರಗುರುಭಿರನುಗೃಹೀತಾ
ಶ್ರೀರಸ್ತು .
ಶ್ರೀಮತೇ ಹಯಗ್ರೀವಾಯ ನಮಃ .
ಶ್ರೀಮತೇ ರಾಮಾನುಜಾಯ ನಮಃ ..
ಅಸ್ಮಾಸು ವತ್ಸಲತಯಾ ಕೃಪಯಾ ಚ ಭೂಯಃ
ಸ್ವೇಚ್ಛಾವತೀರ್ಣಮಿ(ವ) ಹ ಸೌಮ್ಯವರಂ ಮುನೀಂದ್ರಂ .
ಆಚಾರ್ಯಪೌತ್ರಮಭಿರಾಮವರಾಭಿಧಾನಂ
ಅಸ್ಮದ್ಗುರುಂ ಪರಮಕಾರುಣಿಕಂ ನಮಾಮಿ ..
ಶ್ರೀಮಾನ್ ಪರಾಂಕುಶಮುನಿಜೀರ್ಯಾತ್ ಯಜ್ಞಾ ನಮುದ್ರಯಾ .
ನೇಂದ್ರಿಯಾಶ್ವಯುಜೋ ನೃಣಾಂ ನಿತ್ಯಂ ವಿಷಯವೀಧಯಃ .. 1..
ಯದುರಸಿ ಭರಣೀಯಾ ಸೃಗ್ವಿಕಸಿತವಕುಲಾನದ್ಧಾ .
ಸ ಜಯತಿ ಮಹಿಮಾ ನಾಥೋ ಮುರರಿಪುಪದಸಕ್ತೋ ನಃ .. 2..
ನಂತಾಸಂತಾಂಘ್ರಿನಲಿನಯುಗ್ಮೇ ಕರ್ತಾ ಲೋಕಾರ್ತಿಕಬಲನಾನಾಂ .
ಭದ್ರಾಯ ದ್ರಾವಿಡನಿಗಮಾನಾಂ ದ್ರಷ್ಟಾ ಪುಷ್ಪಾಯ ವಕುಲಭೃತ್ಸ್ಯಾತ್ .. 3..
ಸ್ಯಾದೇವ ಸಾ ಮೇ ಫಣಿತಿಶ್ಶರಾರೇಃ ಯಯೋದಿತೋಚ್ಚೈಸ್ಸರಣಿರ್ಜನಾನಾಂ .
ಆರೋಹಿಣೀ ನಾಪ್ಯವರೋಹಿಣೀ ಹಿ ವೇದೋದಿತಾ ತು ದ್ವಯಮಭ್ಯುಪೈತಿ .. 4..
ತಿಲಕಮಾಹ ನ ಕಾಚಿದಪಿ ಶ್ರುತೌ ತ್ರಿಜತಾಮೃಗಶೀರ್ಷಸಮುತ್ಥಿತಾ .
ಸ್ಫುಟತರಂ ವಕುಲಾಭರಣೀಯವಾಕ್ ಪುರುಷಮಾದಿಮಶೇಷಪದ್ಮೈರಪಿ .. 5..
ಪಿತ್ರಾದಿಸ್ಸಕಲವಿಧೋಽಪಿ ಬಂಧುವರ್ಗಃ ಯಸ್ಯಾಸೀತ್ಪರಸಿಜವಾಸಿನೀಸಹಾಯಃ .
ಆವಿಸ್ಸ್ಯುರ್ಘನಕರುಣಾರಸಾವಸೇಕೈರಾದ್ರಾ ಮೇ ವಕುಲಭೃತಃ ಕಟಾಕ್ಷಪಾತಾಃ ..
6..
ತಾಮಾಶ್ರಯಾಮಿ ಕರುಣಾಂ ವಕುಲಾಭಿರಾಮಾಂ
ಯಾಸೌ ಪುನರ್ವಸುಮತೀವಲಯೇಽವತೀರ್ಣಾ .
ಪ್ರಜ್ಞಾದೃಶೋನ್ಮಿಷಿತಯಾ ಪ್ರಥಿತಾನುಭಾವಾ
ಜ್ಯೋತಿಃ ಪರಂ ಯದನಿದಂ ತದಿದಂ ಚಕಾರ .. 7..
ರಚಿತವತಿ ರಮಾಯಾ ನಾಯಕಸ್ಯಾಂಘ್ರಿಪುಷ್ಪತ್-

ಪ್ರಣಯರಸಸುಧಾಭಿಸ್ತೋತಸಿ ಸ್ವೈರಗಾಹಂ .
 ಪ್ರಭವತಿ ಕಲಿಘರ್ಮಪ್ರಾವೃಷೇಣ್ಯಾಂಬುವಾಹೇ
 ವಕುಲಧರಮುನೀಂದ್ರೇ ತಾಪವಾರ್ತಾ ಕಥಂ ನಃ .. 8..
 ನಮಜ್ಜನಸ್ಯ ಚಿತ್ತಭಿತ್ತಿಭಕ್ತಿಚಿತ್ತತೂಲಿಕಾ
 ಭವಾಹಿವೀರ್ಯಭಂಜನೇ ನರೇಂದ್ರಮಂತ್ರಯಂತ್ರಣಾ .
 ಪ್ರಪನ್ನಲೋಕಕೈರವಪ್ರಸನ್ನಚಾರುಚಂದ್ರಿಕಾ
 ಶರಾರಿಹಸ್ತಮುದ್ರಿಕಾ ಹಲಾದ್ಧನೋತು ಮೇ ತಮಃ .. 9..
 ಮನಸ್ಸೃಟಿಕದರ್ಪಣಪ್ರತಿಫಲತ್ಪರಬ್ರಹ್ಮಣಃ
 ಪ್ರದರ್ಶನಮಿವಾಚರನ್ ಪ್ರಥಿತಬೋಧಮುದ್ರಾಂಕಿತಃ .
 ಸತಾಮಭಯಶಂಸಿತಾ ಭವಭಯಾಭಿತಪ್ತಾತ್ಮನಾಮಘಾನಿ
 ಶಮಯೇತ ನಃ ಶರರಿಪೋರವಾಮಃ ಕರಃ .. 10..
 ರಮಯತು ಶರಶತ್ರುರತ್ಯುನ್ನತಾಚಾರಯುಕ್ತೈರ್ಜನೈಃ
 ಅವನತಪದಪದ್ಮಯುಗ್ಮೋಽನುಕಂಪಾಮೃತಾಂಭೋನಿಧಿಃ .
 ಬಹುವಿಧಕೃತಪೂರ್ವಫಲಗುಣ್ಯಗಾಚಾರಚಿಂತಾಕುಲಂ
 ಹೃದಯಮಸದೃಶಾತ್ಮಪಾದಾರವಿಂದಾನುಷಂಗಾನ್ಮಮ .. 11..
 ಮಗ್ನಂ ಮಾನಸ! ಮಾಸ್ಮ ಭೂಃ ಶರರಿಪೋರವ್ಯಾಜಸಿದ್ಧಾ ಕೃಪಾ
 ನೌಕಾ ಕಾಚನ ನಾವಿಕೋಽಪಿ ಸ ಪುನಸ್ಸಂತಾರಕಗ್ರಾಮಣೀಃ .
 ಏತೇನೋತ್ತರ ಫಲಗುಣೀರಸಪರಿಕ್ಲಿಷ್ಟೋಪಭೋಗೋರ್ಮಿಕಂ
 ದುಃಖಾವರ್ತದುರಂತಪಾರಗಮನಂ ಸಂಸಾರವಾರಾಕರಂ .. 12..
 ರತ್ನದೀಪಿಕಾಯಮಾನಹಸ್ತಮುದ್ರಿಕಾಕೃತತ್ರಯೀಗಿರೀಂದ್ರ-
 ಕಂದರಾಂತರಾಲಗಾಢರೂಢರೂಢಿಮನ್ನಿಧಾನಸೂಚನೇನ .
 ದ್ರಾವಿಡಾಗಮೋಪಗೀತಿಮೂಲಸೇಕಶೀತವೀತನಿದ್ರಪತ್ರ-
 ದಿವ್ಯತಿಂತ್ರಿಣೀಸಮೀಪಗೇನ ನಾಥವಾನಹಂ ಪರಾಂಕುಶೇನ .. 13..
 ನತ್ಯಾ ನತ್ಯಾಗಕಾರೀ ಕ್ಷಣಮಪಿ ಚಿದಚಿತ್ತಯಕಾಮೇಯಕಾಮೇ
 ಭಂದಶ್ಚಂದಸ್ವರೂಪೇ ಮಹಸಿ ಕಮಲಯಾ ಭಾಸಮಾನೇಽಸಮಾನೇ .
 ಶ್ರೇಯಃ ಶ್ರೇಯಸ್ವಿಸಂಘೈಃ ಪರಿಚಯಸುರಭಿಃ ಕೈಸರಾಣಾಂ ಸರಾಣಾಂ
 ಪಾತಾತ್ಪಾತಾದ್ಭಾವಾಬ್ಧೌ ಶರರಿಪುರಿಹ ನೋ ವೀಕ್ಷಣೇನ ಕ್ಷಣೇನ .. 14..
 ನಪ್ರಪತ್ತಿವರ್ತಮಃಪ್ರವರ್ತನಾಪದಾನವಾಸನಾನುಸಾರಿ
 ನವ್ಯಪೇತನರ್ವದಾಜಲಾಶಯಾನ್ವಯಂ ಕಥಂ ಸಮಂ ಸರೋಜಂ .
 ಸ್ವಾತಿಕಾಮಿಯೋಗಿವೃಂದಚಿತ್ತಪದ್ಮಬದ್ಧಸೌಹೃದಾನುರಕ್ತ-
 ರೂಪಯೋಶೃತಾರಿಪಾದಯೋರ್ಯುಗೇನ ಸನ್ನತಾರ್ತಿಭಂಜನೇನ .. 15..
 ನತ್ಯಾ ಯಾಂ ಕುಸುಮಾಯುಧೇಷುಧಿರುಚಿವ್ಯಾಘಾತಮಾತನ್ವತೀಂ

ಶೇಮುಷ್ಯಾ ಮಹತಾಮಹಾಯಿ ತರುಣೀಜಂಘಾಸು ಜಂಘಾಲತಾ .
 ವಿಸ್ತೀರ್ಣಚ್ಚವಿಶಾಖಯಾ ಶರರಿಪೋರ್ವೃತ್ತಾನುಪೂರ್ವೀಜುಷಾ
 ಜಂಘಾಕಲ್ಪತರುಶ್ರಿಯಾ ಸುರಭಿತಂಚಿಂತಾವನಂ ಮಾಮಕಂ .. 16..
 ಕನದವಯವಲೋಲಶೋಭಾಭಿಧಾನಾಪಗಾಸ್ತೋತಸಃ
 ಸಮುದಿತಗುರುಬುದ್ಬದಾಕಾರಸಂದೇಹಸಂದಾಯಿನೋಃ .
 ಕಕುಧಿಗತಮಿತ್ರಭಾವಂ ಸ್ವಭಾವಾದ್ಯುಗಂ ಜಾನುನೋಃ
 ಮಮ ಹೃದಿ ಶರವೈರಿನಾಮೋ ಮುನೀಶಸ್ಯ ಸಂದೀವ್ಯತು .. 17..
 ತುಲಾಸರಣಿಸೀಮನಿ ಪ್ರಥಿತರೂಪಯಾ ಹಸ್ತಿನಾಂ
 ಕರಣ ಕರಭೇಣ ವಾ ಕದಲಿಕಾಪ್ರಕಾಂಡೇನ ವಾ .
 ತಥೋಪರಿ ಚ ಪಶ್ಯತಾಂ ನಯನಬಂಧನಜ್ಯೇಷ್ಠಯಾ
 ಚಮತ್ಕೃತಿಮತೀ ಮತಿಶ್ಮರರಿಪೂರುಲಕ್ಷ್ಮ್ಯಾ ಮಮ .. 18..
 ಮಹಃಪ್ರರೋಹಮಂಜರೀಮನೋಜ್ಜರತ್ನಮೇಖಲಾ-
 ಕಲಾಪಪುಷ್ಪಿತಾ ಕಟೀತಟೀಪಟೀ ಶರದ್ವಿಷಃ .
 ಉರಸ್ಸವತ್ಪ್ರಭಾರುರೀನಿಪಾತನಿಮ್ನನಾಭಿಕಾ-
 ಸವಟೋತ್ಕಘೇನಮಂಡಲೀವಿತರ್ಕಮೂಲಮೇವ ನಃ .. 19..
 ನಯನಸುಭಗನಾಭೀಮುದ್ಧಿಶಂತೀ ಶರಾರೇಃ
 ಸರ ಇತಿ ಪರಿಭಾಷಾ ಘೌಕತೇ ಸಾರ್ಥಕತ್ವಂ .
 ಸತತಮಿತರಥಾ ನಃ ಸಂಹತಾ ನೇತ್ರಮೀನಾಃ
 ಕಥಮಿಹ ವಿಹರೇಯುಃ ಕೌತುಕೋದ್ರೇಕಯುಕ್ತಾಃ .. 20..
 ತಾಂ ಮಧ್ಯದೇಶಸುಷಮಾಮವಲೋಕಯಾಮಿ
 ರೋಮಾವಲಿತ್ರಿವಲಿಕಾರುಚಿರಾಂ ಶರಾರೇಃ .
 ರೇಖೋತ್ತರಾ ಯದುಪಮಾಮಧಿಕಾಭಿಲಾಷಾ
 ಘೌಕೇತ ವಾ ಯದಿ ನ ವಾ ವಟಪತ್ರಶೋಭಾ .. 21..
 ಭಾಸಾ ನ ವ್ಯತಿಭಿದುರೀಭವಂತಿ ಭೃಂಗಾ
 ಹಾರಸ್ಥಾದುರಸಿ ಹರಿನ್ಮಣೇಶ್ಶರಾರೇಃ .
 ಆರೂಢಾ ವಕುಲಮಯೀಂ ಸ್ರಜಂ ಸುಗಂಧಿಂ
 ಶಬ್ದೇನ ಶ್ರವಣಸುಖೇನ ಯಾಂತಿ ಭೇದಂ .. 22..
 ದಮವತಃ ಕುರುತೇ ಮದನೋದ್ಧತಾನ್ ಸುಘಟಯತ್ಯಬುಧಾನ್ ಬುಧನಿಷ್ಠಯಾ .
 ಪ್ರಥಿತಮುದ್ರಮನಿದ್ರಸರೋರುಹಪ್ರಣಯಿ ಪಾಣಿತಲಂ ಶರಜಿನ್ಮನೇಃ .. 23..
 ನೇಹ ಸಂಸರಣರೋಗಸಂಹೃತಿಃ ಜಾಯತೇ ಶತಭಿಷ್ಕಿಕಿತ್ವಯಾ .
 ಅಂತರೇಣ ಶರವೈರಿಕಂಧರಾಲಂಬಮಾನವಕುಲಸ್ರಜಾಂ ರಜಃ .. 24..
 ಜನ್ಮದ್ವಂಸಂ ದಿಶತಿ ಜನಾನಾಂ ವಕ್ತ್ರಂ ದೀಪ್ರೋಷ್ಠಪದಮನೋಜ್ಜಂ .

ಮಂದಸ್ತೇರಂ ಮಧುರಕಟಾಕ್ಷಂ ಸುಭ್ರೂಲೇಖಂ ಸುಭಗಕಪೋಲಂ .. 25..

ಲಸತಿ ಹಿ ಭಜತಾಂ ಭದ್ರೋತ್ತರಪದಕರಣಾರೂಢಂ .

ಶರರಿಪುಮಕುಟಂ ಭಾಸಾ ಪರಿಹೃತದುರಿತಧ್ವಾಂತಂ .. 26..

ಅಂತರೇಣ ಶರಾರಾತಿಂ ಕಸ್ಸಂಸಾರೇಽವತೀಹ ನಃ .

ತದಹಂ ಹೃದಯೇ ನಿತ್ಯಂ ನಿದಧೇ ತದ್ವಪುಃಶ್ರಿಯಂ .. 27..

ವಾಚಿಕೀ ವರಿವಸ್ಯಾ ಮೇ ತಾರಕಾಮಾಲಿಕಾತ್ಮಿಕಾ .

ಪರಾಂಕುಶಪದಾಬ್ಜೇನ ಪರಿಷ್ಕಾರವತೀ ಭವೇತ್ .. 28..

ಇತಿ ನಕ್ಷತ್ರಮಾಲಿಕಾ ಸಮಾಪ್ತಾ .

Proofread by Aruna Narayanan narayanan.aruna at gmail.com



Nakshatramalika

pdf was typeset on July 5, 2021



Please send corrections to sanskrit@cheerful.com

